

■ Да чытача

Мой міленькі ў сераду Абцяў дастаць «Звязду»... Да неба не дабраўся, І... не падпісаўся!



■ У вянок Францыску Скарыну

...І ЗРОК, І КРОК



Нехта, як сведчыць «зваротная сувязь», проста не паспеў, нехта — забыўся, нехта — не змог да 27 снежня. А потым як быццам падпіска скончылася...

Афіцыйна — і сапраўды. Але ж нашы дзелавыя партнёры-паштавікі, хочацца верыць, пойдучы насустрач, выпішуць «Звязду», што называецца, у парадку выключэння — і вам, і вашым блізім у якасці добрага навагодняга падарунка. І тады...

Спраўдзяцца, магчыма, словы нашай шчырай прыхільніцы спадарыні Валянціны Гудачковай з Жыткавічаў: Час маланкай... сапраўды А «Звязда» —

люстэрчак, Бо яна і ў сто гадоў Нібы піянерачка!

Каб жа Бог ёй дапамог Словы продкаў неслі! Каб выходзіла «Звязда» І гадоў праз 200!

Кароткае слоўца «каб...» Тое, што залежыць ад нас, мы, звяздоўцы, робім. Тое, што залежыць ад чытачоў, могуць зрабіць толькі яны. Ці не так?

■ Вынікі года

ЯНЫ ЗАСЛУЖЫЛІ

Уладзіслаў Ганчароў і Марыя Мамашук сёлета сталі лепшымі спартсменамі краіны



Па выніках апытання, якое праводзілася найстарэйшай спартыўнай газетай Беларусі «Спортивная панорама», названы лепшыя атлеты, трэнеры і каманды адыходзячага года. У галасаванні прынялі ўдзел больш за сто журналістаў друкаваных і электронных СМІ.

Уладзіслаў Ганчароў, які заваяваў алімпійскае «золата» Рыа, стаў лепшым спартсменам, ён атрымаў 981 ачко. Другое месца заняў кідальнік молата сярэбраны прызёр Гульняў Іван Ціхан — 763 балы. Лепшай сярод беларускіх спартсменаў прадстаўнікі масмедыя прызналі цяжкаатлетку Марыю Мамашук (591 ачко), якая ў жніўні 2016-га ў Рыа заняла другое месца ў вагавай катэгорыі да 63 кг.



Лепшым трэнерам адыходзячага года названа галоўны трэнер зборнай Беларусі па скачках на батуце Вольга Уласава. Лепшай негульнявой камандай стала жаночая байдарка-чацвёрка, якая заваявала бронзавую ўзнагароду ў Бразіліі. Камандай года ў гульнявых відах прызнана жаночая зборная па баскетболе, якая брала ўдзел у Алімпійскіх гульнях. У тройцы лепшых у гэтай намінацыі таксама мужчынская зборная па гандболе і жаночая нацыянальная каманда па валейболе.

Дар'я ЛАБАЖЭВІЧ. lobazhevich@zviazda.by

ЗВЯЗДА БЕЛАРУСКАЯ ГАЗЕТА
ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь
РЭГІСТРАЦЫЯ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Даты Падзеі Людзі

29 СНЕЖНЯ

1573 год — нарадзіўся Даніла Набароўскі, паэт, перакладчык, Страсбургу і Арлеане — сачыненні рымскіх аўтараў. Слухаў лекцыі Галілея ў Падуі, стаў прыхільнікам яго вучэння. Жыў у Нясвіжы, Капылі, Станькаве, пад Навагрудкам. Удзельнік барацьбы з эпідэміямі ў Беларусі. На аснове вучэння К. Галена напісаў два медыцынскія трактаты. У верхах і вершаваных лістах Набароўскага ўтрымліваюцца замалёўкі, якія адлюстроўваюць сацыяльныя супярэчнасці ў Беларусі ў XVI—XVII стст. Памёр у 1640 годзе.

1775 год — нарадзіўся Карл Росі, рускі архітэктар, адзін са стваральнікаў рускага ампіру. Для пабудовы Росі характэрны «імперскі стыль», які спалучае грандыёзнасць з высакароднай прастатой. Галоўныя работы — у Санкт-Пецярбургу: Михайлаўскі палац, будынак Сената і Сінода, фасад Імператарскай публічнай бібліятэкі, будынак Галоўнага штаба, Александрынскі тэатр і многія іншыя. Дойлід працаваў таксама ў Зімнім палацы.

1862 год — па тэрыторыі Беларусі прайшоў першы цягнік. Рух адкрыўся на невялікім участку Пецярбургска-Варшаўскай чыгункі. Гэта не мела сур'ёзнага эканамічнага значэння, аднак ужо хутка сітуацыя кардынальна змянілася — пачаўся сапраўдны «паравозны бум». А дзень 28 лістапада 1871 года, калі па трасе Смаленск—Мінск—Брэст пачаўся рэгулярны рух, афіцыйна лічыцца днём нараджэння Беларускай чыгункі.

1941 год — 75 гадоў таму нарадзіўся Яўген Васільевіч Івакін, беларускі вучоны, доктар фізіка-матэматычных навук. Аўтар навуковых работ па дынамічнай галаграфіі, аптычнай апрацоўцы інфармацыі, лазернай спектраскапіі на дынамічных рашотках. Выявіў эксперыментальна з'яву абарачэння хвалевага фронту пры нелінейна-аптычным узаемадзеянні. Лаўрэат Дзяржаўнай прэміі СССР.

1953 год — нарадзіўся Томас Бах, нямецкі фехтавальшчык, алімпійскі чэмпіён. Калі ў верасні 2013 года бельгіец Жак Роге пакінуў пасаду прэзідэнта Міжнароднага алімпійскага камітэта, адным з кандыдатаў на гэтую пасаду стаў Томас Бах. За яго прагаласавалі 49 з 93 членаў МАК. Такім чынам, Томас Бах стаў першым кіраўніком камітэта, які сам у сваім актыве мае залаты алімпійскі медаль.

Было сказана

Алесь БАЧЫЛА, паэт: «Поле пасрэднасці дбайна араць — Тая ж дарэмная трата добра».

СЁННЯ

Сонца

Table with columns: Мінск, Віцебск, Магілёў, Гомель, Гродна, Брэст and rows: Усход, Запад, Даўжыня дня, 9.29, 16.55, 7.26, 9.26, 16.37, 7.11, 9.19, 16.45, 7.26, 9.07, 16.50, 7.43, 9.42, 17.12, 7.30, 9.34, 17.21, 7.47

Месяц

Маладзік 09.53. Месяц у сузор'і Казярога.

Імяніны

Пр. Аляксандра, Аркадзя, Макара, Пятра, Уладзіміра, К. Давыда, Дамініка, Тамаша.



Фота Сяргея НІКАНОВІЧА.

ЗАЎТРА




Table with columns: ВАРШАВА, КІЕЎ, РЫГА, ВІЛЬНЮС, МАСКВА, С.ПЕЦЯРБУРГ and rows: +1..+3°C, -4..-2°C, +3..+5°C, -2.0°C, -7..-5°C, +1..+3°C

УСМІХНЕМСЯ

Тыдзень таму купіў сабе гантэлі. І ўжо два разы на іх глядзеў.

Дзве сярбоўкі: — Калі ён зноў стаў да мяне заляцацца, я прама сказала яму, што не хачу яго больш бачыць. — А ён што? — Устаў і выключыў святло.

Аб'ява: «З лабараторыі генага мадэлявання збег сабака. Адгукаецца на мянушку Дзэнт Какнаеў. Асаблівых прыкмет няма. Выглядае, як звычайны голуб».

З гэтага часу «чыстым» называюць не таго спартсмена, хто ў прынтцыпе не прымяняе допінг, а таго, хто набывае яго ў афіцыйных дылераў, рэкамендаваных WADA.

— Я ў цябе пакет з сардэлькамі забыўся. — Так, дзякуй.

Сустрэла ўчора свайго былога. Ён сказаў, што падорыць мне новы айфон, калі я правяду з ім ноч. Якія мужыкі ўсё ж такі нягоднікі! «Адпраўлена з майго iPhone 7».



Малюнак Віленціі ПУЗАНКЕВІЧА.

http://www.zviazda.by; e-mail: info@zviazda.by, (для зваротаў): zvorot@zviazda.by
ПРЫЁМ тэл./факс: 287 17 79, РЭКЛАМЫ e-mail: reklama@zviazda.by
Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.158. Індэк 63850. Зак. № 4959.
М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12